

उच्च शिक्षण संचालनालयाच्या अधिपत्याखालील
शासकीय महाविद्यालये/ संस्थांमधील प्राचार्य/
संचालक या पदाच्या सन २०२१ मधील
नियतकालिक बदल्यांबाबत...

महाराष्ट्र शासन
उच्च व तंत्र शिक्षण विभाग
शासन आदेश क्रमांक: बदली-२०२१/प्र.क्र. ११२/मशि-१
मंत्रालय विस्तार, मादाम कामा मार्ग
हुतात्मा राजगुरु चौक, मुंबई - ४०० ०३२.
दिनांक : ०९ ऑगस्ट, २०२१.

आदेश

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पडतांना होणाऱ्या विलंबास प्रतिबंध अधिनियम, २००५ मधील कलम ३(१) मध्ये विहित केलेल्या तरतूदीस अनुसरून उच्च शिक्षण संचालनालयाच्या अधिपत्याखालील शासकीय महाविद्यालये/संस्थांमधील प्राचार्य/संचालक तसेच शासकीय अध्यापक महाविद्यालयामधील प्राचार्य संवर्गातील ज्या प्राचार्य/संचालक यांचा कालावधी बदल्यांच्या अधिनियमातील कलम ३(१) मध्ये विहित केलेल्या कालावधीपेक्षा जास्त झालेला आहे त्यांची खालील विवरणपत्रात दर्शविल्याप्रमाणे परिणामस्वरूपतः (Resultant) बदली करण्यात येत आहे.

अ. क्र.	प्राचार्य/संचालकांची नावे	सध्या कार्यरत असलेले महाविद्यालये/संस्था	बदलीचे ठिकाण	शेरा
शासकीय महाविद्यालये/संस्था				
१	श्री. रामदास गोमा आत्राम (स्तर-१४)	शासकीय विज्ञान संस्था, नागपूर	शासकीय न्यायसहाय्यक विज्ञान संस्था, नागपूर येथील रिक्तपदी	प्रशासकीय
२	डॉ. सुनेत्रा बाळासाहेब महाराज (स्तर-१४)	वसंतराव नाईक शासकीय कला व समाजविज्ञान संस्था, नागपूर	राजाराम महाविद्यालय, कोल्हापूर येथील रिक्तपदी	प्रशासकीय
३	डॉ. आण्णासाहेब सखाराम खेमनार (स्तर-१४)	राजाराम महाविद्यालय, कोल्हापूर	शासकीय न्यायसहाय्यक विज्ञान संस्था, औरंगाबाद येथील रिक्तपदी	प्रशासकीय
शासकीय अध्यापक महाविद्यालये				
१	डॉ. सुनंदा रोडगे (स्तर १३A)	शासकीय अध्यापक महाविद्यालय, नांदेड	शासकीय अध्यापक महाविद्यालय, परभणी येथील डॉ. उर्मिला धुत यांच्या बदलीने रिक्तपदी	प्रशासकीय
२	डॉ. उर्मिला धुत (स्तर १३A)	शासकीय अध्यापक महाविद्यालय, परभणी	शासकीय अध्यापक महाविद्यालय, नांदेड येथील रिक्तपदी	प्रशासकीय

२. प्रशासकीय कारणास्तव बदली झालेल्या प्राचार्य/संचालक यांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय राहिल.
३. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंध अधिनियम-२००५ मधील तरतुदीनुसार बदली करण्यास सक्षम असलेल्या प्राधिकाऱ्यांच्या मंजूरीने सदर बदल्या करण्यात येत आहेत.
४. बदलीच्या आदेशाची अंमलबजावणी तात्काळ व कार्यक्षमरित्या होण्याकरीता संचालक, उच्च शिक्षण यांनी खालील सूचनांचे काटेकोरपणे पालन करावे:-
 १. आदेश तात्काळ अंमलात येतील.
 २. बदलीबाबतचे आदेश प्राप्त झाल्यानंतर संबंधित प्राचार्य/संचालकांनी सध्या कार्यरत असलेल्या महाविद्यालय/संस्थेतून त्यांची बदली नंतरची पदस्थापना केलेल्या महाविद्यालयात/संस्थेत तात्काळ रुजू व्हावे.
 ३. बदली झालेले प्राचार्य/संचालक त्यांच्या संबंधित महाविद्यालय/संस्थेमधून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या प्राचार्य/संचालकांस रुजू करून न घेतल्यामुळे, सक्तीचा प्रतीक्षा काळ ठरून काम न करता वेतन व भत्ते देण्याचा प्रसंग उद्भवल्यास संचालक, उच्च शिक्षण, पुणे यांना जबाबदार धरण्यात येईल.
 ४. पदस्थापनेत बदल करण्यासंबंधीच्या कोणत्याही विनंतीची दखल घेण्यात येणार नाही. बदलीच्या आदेशात बदल करून घेण्यासाठी कोणत्याही प्राचार्य/संचालकांनी प्रत्यक्ष किंवा अप्रत्यक्षपणे दबाव आणण्याचा प्रयत्न केल्यास संबंधित प्राचार्य/संचालक शिस्तभंगविषयक कारवाई करण्यास पात्र ठरतील.
 ५. बदली झालेल्या ठिकाणी रुजू होईपर्यंतच्या कालावधीत कोणत्याही प्रकारची रजा मंजूर करण्यात येणार नाही.
 ६. सदर बदल्यांची अंमलबजावणी प्रभावीपणे होणे गरजेचे असल्यामुळे तसेच सदर आदेश तात्काळ अंमलात येत असल्याने बदली झालेल्या प्राचार्य/संचालकांचे कार्यमुक्ततेच्या दिनांकापर्यंतचे अथवा जास्तीत जास्त दि. ३१ ऑगस्ट, २०२१ पर्यंतचे वेतन ते सध्या कार्यरत असलेल्या महाविद्यालयाने/संस्थेने काढावे. त्यानंतरचे वेतन कोणत्याही परिस्थितीत बदलीपूर्वीच्या महाविद्यालयाकडून/संस्थेकडून काढण्यात येऊ नये. सदर वेतन संबंधित प्राचार्य/संचालक बदलीच्या महाविद्यालयात/संस्थेत रुजू झाल्यानंतर बदलीनंतरच्या महाविद्यालयाने/संस्थेने काढावे. दिनांक ०१ सप्टेंबर, २०२१ पासूनचे वेतन बदलीपूर्वी कार्यरत असलेल्या महाविद्यालयातील/संस्थेतील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल.
 ७. बदली झालेल्या प्राचार्य/संचालकांना तात्काळ कार्यमुक्त करण्याची जबाबदारी वैयक्तिकरित्या संचालक, उच्च शिक्षण, पुणे यांची राहिल. याबाबतचा कार्यपालन अहवाल संचालक, उच्च शिक्षण, पुणे यांनी दिनांक ०१ सप्टेंबर, २०२१ पूर्वी शासनास सादर करावा.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०८०९१८१७३१५६०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(द.रा. कहार)

सहसचिव, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे
२. सर्व विभागीय सहसंचालक, उच्च शिक्षण
३. संबंधित प्राचार्य/संचालक, शासकीय महाविद्यालये/संस्था/शासकीय अध्यापक महाविद्यालये (संचालक, उच्च शिक्षण, महाराष्ट्र राज्य, पुणे यांच्यामार्फत)
४. महालेखापाल, (लेखा व अनुज्ञेयता/ लेखा परीक्षा), महाराष्ट्र -१/२, मुंबई/नागपूर
५. अधिदान व लेखा अधिकारी, मुंबई/नागपूर
६. संबंधित जिल्हा कोषागार अधिकारी
७. सर्व संबंधित प्राचार्य/संचालक
८. निवड नस्ती.

प्रत :- १. मा. मंत्री (उच्च व तंत्र शिक्षण) यांचे खाजगी सचिव.

२. मा. राज्यमंत्री (उच्च व तंत्र शिक्षण) यांचे खाजगी सचिव

३. मा. प्रधान सचिव, उच्च व तंत्र शिक्षण विभाग यांचे स्वीय सहाय्यक